




नेपाल सरकार

# युवा तथा खेलकुद मन्त्रालय

(.....शाखा)



पत्र संख्या :

चलानी नं. :

सिंहदरवार, काठमाडौं

नेपाल।

विज्ञप्ति

फिफा विश्वकप २०२६ छनौट फुटबल प्रतियोगिता अन्तर्गत नेपाल र बहराइन बीच हुने भनिएको दुवै खेल दशरथ रंगशालाको नाजुक स्थितिको कारण बहराइनमा हुने भन्ने खबर प्राप्त भएको एवम् मैदानको नाजुक अवस्थाले बीच मर्मतसम्भार विनानै निरन्तर खेलकुद लगायत अन्य गतिविधिहरू भइरहेको तर्फ यस मन्त्रालयको ध्यानाकर्षण भएको छ। घरेलु मैदानमा खेल्ने खेलाडीको चाहना र राष्ट्रिय टिमलाई घरेलु मैदानमै समर्थन गर्ने नेपाली खेलप्रेमी दर्शकको चाहना हुँदाहुँदै पनि नेपालले आफ्नो घरेलु खेल समेत बाहिरै खेल्नु पर्ने अवस्था आउनु दुःखद छ।

राष्ट्रिय खेलकुद विकास ऐन, २०७७ को ९ (झ)ले राष्ट्रिय खेलकुद परिषद्को काम, कर्तव्य र अधिकार क्षेत्र भित्र 'खेलकुद पूर्वाधारको निर्माण, व्यवस्थापन तथा मर्मत सम्भार सम्बन्धमा स्पष्ट व्यवस्था गरेता पनि उक्त कार्य प्रभावकारी रूपमा भएको देखिएन। सोही ऐनको दफा ९ (ड) ले परिषद्लाई स्पष्ट रूपमा खेलकुद सञ्चालन तथा पूर्वाधार निर्माण सम्बन्धि मापदण्ड बनाउन सक्ने आधार दिएको छ। त्यसैगरी राष्ट्रिय खेलकुद विकास नियमावली, २०७९ को नियम २०(१)ले मन्त्रालय आफैले वा परिषद् मार्फत रंगशालाको मर्मत सम्भार गर्नसक्ने आधार दिएको छ।

त्यसैले उपर्युक्त कानुनी व्यवस्था अन्तर्गत रहेर राष्ट्रिय खेलकुद परिषद्संग समन्वय गरी नीतिगत अन्यौलताको छिट्टै अन्त्य गर्दै दशरथ रंगशाला सहित देशका अन्य रंगशालाहरूको सञ्चालन सम्बन्धमा आवश्यक मापदण्ड सहितको कार्यविधि जारी गर्ने र खेल क्यालेन्डर बनाउने प्रक्रिया अगाडि बढिसकेको सम्बन्धित सबैको जानकारीका लागि अनुरोध छ।

साथै, दशरथ रंगशाला मैदानको मर्मत नहुँदासम्म र रंगशालाहरूको सञ्चालन सम्बन्धमा आवश्यक मापदण्ड सहितको कार्यविधि जारी नहुँदा सम्मका लागि रङ्गशालामा खेल बाहेकका अन्य गतिविधि गर्नका लागि स्थगित गर्न परिषद्लाई निर्देशन दिईएको व्यहोरा जानकारी गराउँदछौं।

हाम्रा राष्ट्रिय खेलाडीहरूलाई उच्च मनोबलका साथ खेल प्रदर्शनका लागि शुभकामना दिन्छौं। नेपाली खेल क्षेत्रका विविध विकृतिहरूको अन्त्य गर्दै खेलाडी र खेलप्रेमी दर्शकहरूलाई आउने दिनमा घरेलु मैदानमा खेल्न पाउने अवसर नगुमाउने तर्फ सम्पूर्ण तयारी गर्ने प्रतिवद्धता जनाउँदछौं।

२०८० चैत्र २ गते

ने.सं. ११४४ चिल्लाथ्व, ६ शुक्रवार

लेखनाथ न्यौपाने

सूचना अधिकारी/उपसचिव